

Landsgrannskoðanin søkir eftir starvsfólki

Í sambandi við at ein av okkara grannskoðarum er farin úr starvi, verður søkt eftir starvsfólki at byrja 1. september 2009 ella eftir avtalu. Arbeiðið á stovninum er áhugavert, fjølbroytt og sjálvstøðugt og fevnir um at grannskoða almennar stovnar og skipanir.

Førleikakrøv:

Hægri útbúgving innan grannskoðan ella roknskap o.l., ella royndir innan almenna /privata umsiting eru avgjørt fyrimunir, men ikki treytir.

Vit leggja dent á, at viðkomandi hevur góð samstarvsevni, er arbeiðssamur, nærlagdur, dugir væl at skriva og samskifta við stovnar og starvsfelagar.

Útbúgvingarmøguleikar:

Á Landsgrannskoðanini bjóða vit starvsfólki okkara útbúgving og eftirútbúgving. Vit samstarva við norðurlendsku ríkisgrannskoðanirnar, og í tí sambandinum stendur starvsfólkunum í boði at fara á skeið ella at arbeiða styttri tíðarskeið í hinum norðurlondunum.

LANDSGRANNSKOÐANIN er ein óheftur stovnur undir Løgtinginum, sum virkar sambært Ll. nr. 25 frá 21. apríl 1999 "um grannskoðan av landsroknskapinum v.m."

Lønar- og setanarviðurskifti:

Lønar- og setanarviðurskifti eru sambært sáttmála ímillum Fíggjarmálaráðið og viðkomandi yrkisfelag.

Umsókn:

Skrivlig umsókn við avriti av prógvum og viðmælum o.ø. skal sendast til:

Landsgrannskoðanina
Traðagøta 43
Postrúm 2053
165 Argir
ella sum teldupostur: postur@lg.fo.

Umsóknir skulu vera Landsgrannskoðanini í hendi í seinasta lagi 29. juni 2009. Nærri fæst at vita um starvið við at venda sær til Beintu Dam á telefon 355100. Fyrirspurningar verða viðgjørdir í trúnaði.

Tú kanst fáa meira at vita um Landsgrannskoðanina á heimasíðu okkara: www.lg.fo.



FRÓÐSKAPARSETUR FØROYA

STAKSKEIÐ Á MASTERSTIGI Á SØGU- OG SAMFELAGSDEILDINI Á FRÓÐSKAPARSETRI FØROYA

FØROYAR Í 21. ØLD: POLITISKAR AVBJÓÐINGAR

Námsstig: 10 ECTS

Kenslustig: Master

Tíð: Heystið 2009. Undirvísing frá 26. august. Próvtøka í desember.

Lærarar: Jens Chr. Svabo Justinussen, adjunktur, Beinta í Jákupsstovu, lektari og gestafyrilestrahaldarar.

Endamál: Nakrar av teimum størstu avbjóðingunum fyri Føroyar koma sum rákuttanifra. Endamálið við hesum skeiði er at varpa ljós á nakrar altjóða broytingar, og hvussu hesar broytingar verða ástøðiliga tulkaðar. Serliga verður hugt at, hvat hesar broytingar kunnu fara at merkja fyri Føroyar.

Evni, sum verða umrødd, eru m.a. fíggjarkreppan, trygdarpolitikkur, politisk tiltøk í sambandi við veðurlagsbroytingar, Útnorðurlondini og ES, røkt og brúk av fiskistovnum, vinnuligar broytingar og bygnadarbroytingar í almennari umsiting.

Undirvísing: 6 seminar á 2 dagar um ávís evni, við framløgum frá lærarum og gestafyrilestrahaldarum. At enda verður próvtøkuseminar, har tey lesandi leggja fram.

Próvtøkuformur: Innlatingaruppgáva, sum verður mett av lærara og uttanseturs próvdómara. Framløga av evninum fyri próvdómara, lærarum og hinum lesandi. Próvtalið verður ein samlað meting av skrivliga og munnliga avrikinum.

Fortreytir: Tey lesandi skulu hava samfelagsfrøðiliga útbúgving á bachelorstigi.

Undirvísingarætlanin fyri skeiðið verður klár 23. juni 2009, eftir hetta verður ætlanin at finna á heimasíðuni: www.setur.fo.

Fleiri upplýsingar um skeiðið fáast við at venda sær til Beintu í Jákupsstovu á beinta@setur.fo

FØROYSKUR KOLLEKTIVUR ARBEIÐSRÆTTUR

Námsstig: 10 ECTS.

Kenslustig: Master (ætlað at verða góðskrivað á M.A. í lögfrøði, LL.M., cand. jur. o.l.)

Tíð: Heystið 2009. Undirvísing frá 19. oktober. Próvtøka medio desember.

Lærarar: Kári á Rógvi, lektari og gestafyrilestrahaldarar.

Endamál: At veita innlit í føroyska felagsverklóg (kollektivur arbeiðsrætt), serliga í tær mongu rættarkeldurnar á arbeiðsmarknaði merktum av spjaddum rættarskapandi stovnum sum fakkfeløgum, dómstólum, millumtjóða stovnum umframt lóggávuvaldi og fyrisiting, ið merkja eina ymiskliga og broytiliga støðu. Dentur verður lagdur á háttalag at lýsa og greina rættarstöðuna.

Evni: Mest týðandi tilfar verða felags sáttmálar millum arbeiðsgevara- og løntakarafeløg, nakrar tinglógir og grundreglur, umframt dómur og aðrar úrskurðir, ið tulka og brúka felags rættarreglur á føroyska arbeiðsmarknaðinum. Harumframt verður hugt at

tilfari úr grannalondum til samanberingar. Stórir partur av tilfarinum sæst á www.lnd.fo og www.fg.fo. Lærubók er ikki, men víst kann á hesar bókur úr grannalondum okkara: Jan Fougner o.fl.: Kollektiv arbeiðsrætt og Jens Kristiansen: Den kollektive arbejdsret.

Undirvísing: Undirvísingin verður skipað við framløgum frá lærara og gestafyrilestrahaldarum – ætlandi dómurum og lærdum úr Danmark, Noregi og Føroyum. Eisini verða studentaframløgur. Undirvist verður niggju mánadagar frá kl. 09:00 til kl 15:00.

Próvtøkuformur: Skrivlig avrik telja 1/3 av próvtalinum (betra av tveimum uppgávum), munnlig próvtøka 2/3.

Fortreytir: Tey lesandi skulu hava akademiska útbúgving á minst grundstigi (bachelor) við nóg mikið av lögfrøði ella javnmettum fakum, t.d. Grundskeiði í lóg ella líknandi.

Fleiri upplýsingar um skeiðið fáast við at venda sær til Kára á Rógvi á kariar@setur.fo

Skeiðsgjald: Kr. 5.500,00 fyri hvørt skeiðið. Lesandi, sum eru innskrivað við Fróðskaparsetur Føroya ella við annan hægri lærustovn, fáa skeiðið ókeypis.

Umsóknarblað fæst við at venda sær til Sögu- og samfelagsdeildina, J. Broncks gøta 25, 4.h., Tórshavn, tlf. 352580. Víst verður eisini til heimasíðuna: www.setur.fo

Umsóknarfreistin er sett til týsdagin 30. juni 2009.

FRÓÐSKAPARSETUR FØROYA

Setursskrivstovan · tlf. 35 25 00 · J. C. Svabos gøta 14
Postrúm 272 · 110 Tórshavn · www.setur.fo



Steinprent

Móttøka

Grafiski Verkstaður Føroya letur upp í nýggjum hølum
leygardagin tann 13. juni kl 16.

Aftaná 10 góð ár í Gundadali eru vit flutt

í søguligu Fabrikkina hjá Østrøm, har Lützens Timburhandil er.

Vit gleða okkum til at vísa tygum verkstaðin í nýggjum stásiligum umhvørvi.

Vit sýna fram úrval av prentum, gjørd á verkstaðnum seinastu 10 árin.

Øll eru hjartaliga vælkomin.

Grafiski Verkstaður Føroya
Skálatrøð 16
Postbox 1210
FO 110 Tórshavn
Føroyar
Tlf. nr. +298 316 386 litho@olivant.fo